
Nazir müavini Ceyhun Bayramov Bakı şəhəri 220 nömrəli tam orta məktəbə gedərək "Bilik Günü" münasibətilə məktəbliləri, valideynləri və müəllimləri təbrik edib, onlara yeni dərslərində uğurlar arzulayıb.

Eyni zamanda bugünkü bilik günü ilə yanaşı, Bakı şəhəri 220 nömrəli tam orta məktəbdə "İbtidai təhsil səviyyəsi üzrə inklüziv təhsilin tətbiqi" layihəsinin açılışı olub. Açılışda nazir müavini Ceyhun Bayramovla yanaşı, müdir müavini Hüseyn Əsgərov, "UNICEF Azərbaycan"ın nümayəndəsi xanım Nafisa Binte-Shafique, Milli Məclisin üzvü, Yeni Azərbaycan Partiyası Nizami Rayon Təşkilatının sədri Sədaqət Vəliyeva, Nizami Rayon İcra Hakimiyyəti başçısının müavini Gülnaz İsrailova iştirak ediblər.

Qeyd edək ki, Azərbaycanda təhsil siyasətinin məqsədi bütün vətəndaşlar üçün keyfiyyətli təhsilin təmin edilməsindən ibarətdir və təhsil sisteminin islahatı prosesində əsas diqqət milli azlıqları, qaçqınları və məcburi köçkünləri təmsil edən uşaqların, həmçinin, xüsusi qayğıya ehtiyacı olan uşaqların keyfiyyətli təhsil alması üçün bərabər imkanların yaradılmasına yönəldilir.

Bununla əlaqədar, Azərbaycan Respublikası təhsil nazirinin 18 mart 2015-ci il tarixli, 311 nömrəli əmrinə əsasən "İbtidai təhsil səviyyəsi üzrə inklüziv təhsilin tətbiqi" layihəsinin Bakı şəhər 220 və 1138 nömrəli tam orta məktəblərdə sınaqdan keçirilir.

"İbtidai təhsil səviyyəsi üzrə inklüziv təhsilin tətbiqi" layihəsi çərçivəsində 220 nömrəli tam orta məktəbdə 2 inklüziv sinif açılıb. Nəzərinizə çatdırıq ki, 220 nömrəli tam orta məktəbdə hazırda 2-si inklüziv təhsil sinfi olmaqla 11 birinci sinif (265 uşaq), ümumilikdə isə 2200 şagird təhsil alır.

www.bakuedu.gov.az